



**Samráðingar um undirgrundina í dag:**

# Bretar eiga útspælið

*Samræða við Árna Olafson á síðu 10*



*Tom Fife, stjóri hjá BP sér fegin, at marknaðartráttan verður loyst væl og skjótt  
Mynd: Jan Müller*

## HB vísti einki - men styrkti um leiðsluna

*Av tí at B71 gav B68 ein frammaná sunnudagin, er HB nú púra einsamalt á odda eftir sigur á botnliðnum Sumba/VB - uttan tó at vísa nakað sum helst*

*Ítrótturin síða 11, 12, 13, 14, 15 og 16*

## Fyrsta færøyska kvinnan limur í Rotary klub

*síða 3*

Árni Olafson við bretar í dag:

# Tit eiga útspælið

-Vit vóna at síggja nakað áhugavert frá mótpartinum, sum eisini eigur útspælið. Hetta sigur leiðarín í føroysk/donsku samráðingarnevndini, Árni Olafson, nú samráðingar verða í Havn í dag um markið millum Føroyar og Bretland.

Hann sigur seg vanta eina avkláring í hesum árinum, um tað verður ein samráðingarloysn ella um neyðugt verður at fara til dómstólin í Haag við málinum. Hvørgin parturin er í lötuni feigin um at fara til Haag. Árni Olafson sigur, at føroyingar higartil hava verið varnir við sínum útspølum. -Vit vilja treyðugt lata nakað frá okkum, sum sannlíkt hevði fallið okkum í lut við dómstólin. Sosialurin hevur prátað við hann.

-Vit vóna at síggja nakað áhugavert frá mótpartinum, tí hann eigur útspælið.

Hetta sigur Árni Olafson, formaður í føroyskudonsku nevndini, sum samráðist við bretar um markið.

Eitt nýtt samráðingartar býrjar í Havn í dag og heldur møguliga fram í morgin, um so er, at partarnir hava nógva at tosa um.

Hesa seinastu tíðina hava umboð fyri fleiri oljufeløg vitjað í Føroyum. Tey hava greitt frá egnum royndum og vnskjum umframt at tey hava fingið at vita, hvat føroyskir myndugleikar fyntaka sær á oljuekinum.

Tað visir seg, at feløgini í spennungi bíða eftir, at lögarkarurin skal verða klárur, soleiðs at øki kunnu bjóðast út.

Feløgini dylja ikki fyri, at økini tey vonandi sleppa at leita eftir olju í, eru tey økini, sum liggja tætt upp at verandi miðlinju, t.v.s. at tað eru nettup somu øki, sum bretar og føroyingar eru ósamdir um.

## Kravdu nóg

Upprunaliga kravdu bretar

at fáa ognarrættin til ein stóran part av føroyska landgrunninum. Hetta kom fyrstu ferð fram fyri fám árum síðani, tá taverandi danski uttanríkisráðharrin, Uffe Ellemann-Jensen á tündafundi í Føroyum langaði út eftir bretska stjórnini, tí hon hevði gjørt krav upp á so stóran part av føroyska landgrunninum, at tú hugani kundi spyta inn á land.

Árni Olafson, sum hevur verið við í marknasamráðingunum all árin og sum seinastu tvey árin hevur verið leiðari í nevndini fer á fund í Tingans í góðum treysti, hóast partarnir enn eru langt frá hvørjum øðrum.

Hann veit eins væl og bretarnir, at kunnu partarnir ikki samráðast til eina semju, so er dómstólin í Haag einasti útvegurinn. Og hvønn veg ein dómur har fer at bera veit eingin.

Árni Olafson viðgongur fyr Sosialinum, at hetta er eingin lótt uppgáva. Tí bretska krøvini fevna m.a. júst um tær leiðir, sum oljufeløgini halda vera mest áhugaverd - í lötuni, men

leggur tofratt, at tað oftani hevur vist seg, at oljan verður funnin, har ein minst hevði roknað við tí.

Tað, sum skapar trupulleikarnar í hesum máli, er tað, at bretar vilja bæði vestur og norður um verandi miðlinju.

Vit spurdu Árna Olafson, um ikki føroyska stóran er torfór, tí hvussu nógva vit enn fáa bretar at slaka frá sínum upprunaliga kravi, so fer eitt endaligt minimumskrav í hvussu so er at fevna um júst tey øki ella týðandi part av teimum, sum oljufeløgini í dag halda eru mest sannlíkt at goyma olju. Tvs hvussu nógva bretar enn slaka, so farateir avstað við tí "besta" bitanum, sum ein kann imynda sær, at eitt minstakrav fevnr um?

-Tað er greitt. Og tað er m.a. hetta, sum er við til at gera tað so trupult at finna eina loysn.

-Nú situr tú eisini í oljuráðleggingarnevndini og kemur har í samband við tey ymsu oljufeløgini og fer tann vegin eina hómig av, hvørji øki eru áhugaverd. Heldur tú, út frá hesum upplýsingum, at tað

kanska hevði verið frøgast at latið ein dómstól tikið sær av málinum og so vónað, at hann fór at geva okkum eina betri loysn enn ein avtala við bretar sjálfvar?

-Vit toyna alla tíðina at hava í huganum, hvat alternatívið til eina samráðingarloysn er, og her er tað sjálfandi spurningurin um Haag-dómstólin.

Hevði tú kunnað vitað longu frammanundan 100%, hvussu ein dómur fór at siggja út, so hevði alt verið so nógva lættari hjá báðum partum.

Kann ein ikki rokna við, at bretar sum eitt minstkrav í eina samráðingarloysn fara at krevja júst tey økini nær við miðlinju, sum oljufeløgini halda mest sannlíkt er at finna olju?

Tað er m.a. tað, sum ger tað so torfór at játta nokr um bretska krøvum.

-Er tíðin ikki komin hartil, at vit ásanna, hvussu stóran týðning økini við miðlinju kunnu hava fyri okkum, at vit gera bretska hetta greitt og tiskil lata dómstólin í Haag avgera málið?

Tað má vera uppgávan hjá okkara politikarum alla tíðina av vega tað mest sannlíka úrlitið av einum dómi upp imóti tí tilbóði, sum liggur á bordinum frá báðum partum.

Árni Olafson heldur framvegis ikki, at partarnir enn hava úttómt allar møguleikar fyri at finna eina semju.

Hann skilur væl, at oljufeløgini feigin siggja málið loyst, soleiðs at tey kunnu søkja um lisens í júst teimum økjum, sum tey halda vera mest áhugaverd.

Árni Olafson visir annars á, at ein partur av arbeidinum hjá oljuráðleggingarnevndini er at gera eina meeting av stjórnini, tá tilfarid frá Western er tilkald og kunna siga, hvørji øki eru mest áhugaverd. Ikki fyrr enn ein hevur ta metingina kann ein døma um, hvussu nógva, ið øki við góðum leitargarlikindum fella saman við økjum, sum eru umstrídd.

-Fáa vit ikki stórar trupulleikar, at vit finna fram til, at tey bestu økini júst eru tey umstríddu?

-Jú um tað verður galdandi. Er tey eisini so, at oljufeløgini vilja helst brúka pengar, har tað er tryggast og mest sannlíkt at finna olju. Men søgan visir eisini, at nógva av teimum mest áhugaverdu fundunum eru gjord, har ein ikki roknaði við tí.

## Avkláring í ár

Uppá fyrsurning um vit eru komin á eitt týðandi vegamót í samráðingunum við bretar sigur Árni Olafson, at hvør fundur er eitt nýtt vegamót. Ein kemur eitt sindur longur móti eina avkláring á hvørjum fundi.

Hann heldur, at hvørgin av partunum er feigin um at skula fara til dómstólin við málinum.

Stendur tað ikki nógva á tikkum, sum samráðast, nú eitt mistak frá tikkara síðu kann gera, at bretar koma at eiga kanska tær ríkastu oljuleiðirnar millum Føroyar og Hetlandsrennuna?

-Tað er rætt og tí eru vit eisini sera varnir við okkara útspølum. Vit vilja treyðugt lata nakað frá okkum, sum sannlíkt hevði fallið okkum í lut við dómstólin.

Er tað so, at tú við útspæli tikkara longu hava givið bretska rættin til ein part av teimum økjum við miðlinju, sum í dag verða meitt at vera mest áhugaverd?

Vit hava jú síðani 1977 havt standandi í kortinum, hvat vit halda tann rætta miðlinjan er. Tað er greitt, at tað var einki at samráðast um, um vit bara tvíhildu um hana.

Stóran er tann, at bretar hava eina aðra upplatan av miðlinju, tá talan hevur verið at koma fram til fiski markið millum londini.

## Vml nógdur við fundir við oljufeløg

Árni Olafson stendur ikki bert á odda fyri teimum samráðingum, sum eru vit bretar. Hann er eisini oddamaðurin í oljuráðleggingarnevndini og veit tí júst, hvat oljufeløgini halda um møguleikarnar at finna olju við Føroyar.

Hann er væl nógdur við teir fundir, sum hava verið í seinastum við bæði BP, Atlantic Margin Group, Amerada Hess og Chevron. -Tað er rættiliga umráðandi at vita, hvør eins mót- og medspælarin er, hvussu teir hugsa og hvat teir meina um stjórnina.

Árni Olafson heldur ikki, at ávis oljufeløg so sum eitt nú BP feigin siggja eina bretska loysn av marknaðsemjuni.

-Eg haldi, at øll oljufeløgini bert eru hugað fyri at vita, hvør eigur hvat, og hvørjum treytum tey kunnu arbeiða undir. Tey vilja hava skipað víðurskipti. Og her hvíli so ein stór ábyrgd á okkum og tí bretska stjórnini at skapa skipað víðurskipti í tí hvíta økinum, so feløgini fáa arbeitt.

Árni Olafson hevur ikki í lötuni nakað endaligt boð upp á, nær ein semja tæst ella ikki.

Men hann heldur, at ein avkláring, um tað kann finnast ein samráðingarloysn ella ikki, fer at koma áðrenn hetta árið er heilt av.

Skal málið so fyrri ein dómstól so fer tað at taka fleiri ár, kanska eini fyra, áðrenn ein endalig loysn fýnliggur.

Framhald á síðu 21



Árni Olafson hevur út at gera í hesum døgum, sum formaður í oljuráðleggingarnevnd og leiðari av samráðingarnevnd. Her hevur oljuráðleggingarnevndin fund við umboð fyri BP, mynd Jun



## Musikk-kvöld í Skopun og í Havn

Musikkskulanæmingar úr Sandoyar Musikkskúla og Tórshavnar Musikkskúla fara at hava tveir felagskonserter. Tann fyrri verður í Tórshavnar Musikkskúla á Frútrøð týskvöldið 13. juni kl. 17 og tann seinna verður í Kommunustovuni í Skopun mikudagin 14. juni kl. 18.00.

Tað er violinlærarin Nikolaos Kapnas, sum hevur fingið heita í lag fyrri at geva teimum børnum, sum hava verið sera fín í vetur, høvi til at spæla eisini uttan fyrri teirra vanliga umhvørvi.

Skrán fevnir um fólkatonleik og styttri klassisk stykki. Í Skopun fara eisini klavermæningar hjá Jesper Lyng Hansen at luttaka.



Konsertirnar eru komnar í lag við stuðli frá lokalu musikkskúlaleiðaranum í



Sandoy og í Havn, Jóannes Johannesen og Napoleon Nólsoy og Landsmusikk-skúlaleiðaranum Olavi Há-tun.

## Túnadansur á Gomlu Rætt

Í sambandi við at Ungmannafelagið Sólarmagn í Kirkjubø Velbastaðar Sökn, sum elsta ungmanna felag í landinum, bleiv 100 ár fyrr í ár, verður skipað fyrri túnadansur á Gomlu Rætt leygardagin 17. juni. Byrjað verður kl. 14. og so verða ymisk tiltøk at verða til kl. 02.00, tá endað verður.

Í sambandi við tiltakið/verður stórt tjald sett upp. Kappast verður í at royta seyð og mjólka neytum við hönd. Djóragarður við m. ø. hønnum, gæs, lombum og kálsum verður at siggja. Skipað verður fyrri sightturi út á Kirkjubøholm og síðt verður í berginum.

Fyroya Ellisaklór fara at vísa akfør fram, súkkh-kapping verður fyrri bønn, ponyriding og togtogan. Eisini verður tombola, 21-

spæl og køkutombola. Búrd og stólar verða sett upp inni í tjaldinum, matsøla, kaffi/te og leskidrykkir frá MBM verða at fáa til keyps frá kl. 14.00 til 02.00. Mítt kvöldi verður barnadansur og mótasýning kl. 22.00 byrjar so túnadansurin, har X-Rays av Argjum fara at spæla góðan dansitónleik.

Flestu hugsa um veðrið, tá farið verður undir slíkt tiltak, og har fara vit at trúgva at veðurgudarnir verða við okkum, men tey, sum plaga at vera á Gomlu Rætt, vita hvussu veðurgott har er, so onki skuldi verið til hindurs fyrri, at tað ikki verður ein góður dagur á Gomlu Rætt hendan dagin. Parkeringssumstjórnarar eru sera góðar og ættlanin er eisini at skipa fyrri buss-sambandi úr Havn kl. 21.30 og yvir til Havnar altur kl.

03.00. Bygdaleiðir hava regluligt buss samband um dagin. Lutaseðlar verða seldir, har vinningarnir eru eitt krov úr Kirkjubø, olja frá Shell og fototól frá SMS. Foto Atgongumerkið, sum samstundis er ein lutaseðil.

har vinningurin er eitt steinprent - motiv úr Kyrrahavninum - sum Trondur Patursson hevur gjørt, fer at kosta 30 kr. Børn undir 14 ár ókeypis.

Nevndin í Sólarmagn vil við hesum bjóða øllum vælkomn á Gomlu Rætt leygardagin 17. juni og vonar at øll vilja gera sít til ein góðan dag og fara væl hyrd til hús aftur við góðum minnum.

Í nevndini í Sólarmagn eru Tórður Patursson, formaður, tlf. 28111, Sverri Patursson, tlf. 28079, Ebba Hansen, tlf. 28066, Dorte Gyldenkerne, tlf. 28090, og John Dalsgaard.

**Hús í Saltangará**

Húsin, ið standa væl fyrri við Gerðisveg, víðt sera góðum útsýni, vídd 128 kvm, kjallari partvis innrættaðar, stykkið 1148 kvm, verða seld, um nóg gott boð fæst.

Tlf. 47 843

Framhald av síðu 10

### Dýla einki

Uppa fyrispurning hvussu tað ber til, at tað kemur óvart á eitt felag sum BP, at ónnur oljufelag kunnu gera seismiskar kanningar á føroyskum øki longu í ár, sigur Arni Ólafson, at hann undrast eitt sindur á tað tí einki hevur verið dult frá føroyskari síðu í so máta.

Western hevði eitt reitt einkaroyvi í 94, men í 1995 kunnu oljufelagini sleppa at gera kanningar til egið bruk, ið undir teiri treyt, at tey skulu keypa eina ávísar nøgd av seismikki frá Western fyrri á tann hátt at verja tær rættliga stóru útgurnar hjá Western í kanningarnar.

Tað er so tann møguleikin sum Atlantic Margin Group brúkar, og tað kann BP so eisini gera sigur formaðurin í oljuraðleggjarnarnevndini, Arni Ólafson.

jan

## GREASE - útselt higartil

Sangleikurin GREASE - «Fett í Havn» er sera vældámdur. Útselt hevur verið hvørt kvöld síðan fyrstu framførslu. Seinastu sýningarnar verða komandi vikuskifti.

GREASE - «Fett í Havn» verður framleiddur í friggjakvöldið 16. juni, sunnavöldið 18. juni og seinasta sýning verður týskvöldið 20. juni kl. 19.30. Atgongumerki til seinastu sýningarnar kunnu bíleggast og keypast á Kunningarstovuni tlf. 15788, eisini kunnu atgongumerki keypast við dyrnar

tveir tímar undan sýning í Sjonleikarhúsinum, tlf. 11131.

Tað er stuttligt at siggja hvussu væl leikstjórin og skeiðleiðarin Hedvig Westerland hevur lært tey at spæla sjonleik eftir einum ari Haraltur at sang-leikurin sermerktur av rungandi rock tónleiki og vællærdum twist-og-rock-dansi, ið Stamen Stanchew og Jøngerð Lundsberg hava lært sjonleikarnar.

Samanumtikið gott undirhald, ið kann fáa fólk at fara innandura eitt gott summarskvöld.

## Summarkonsertir í Havnar kirkju

Í summarnar verða fleiri konsertir og matiné'ir í Havnar kirkju.

### Matiné leygardagin 24. juni, kl. 11.30

Í sambandi við Summarkonsertir, sum byrja á Jóansøku, verður eisini matiné. Tann fyrsta verður við Vinje Songlag úr vestaru Telemark. Kórið telur 40 sangarar og skráin er fjølbroytt. Meira um hetta seinni.

taka Anna Klett, klarnett, og Sámal Petersen, violin. Meira um hetta seinni.

### Matiné 1. juli, kl. 11.30

Strúkkvarteti spælir klassiskan tónleik eftir føroyskum tónaskóldum Meira um hetta seinni.

**Sunnudagin 16. juli** undir hømessuni luttekur kamarakórið Kamos úr Keypmannahavn. Kórið telur 18 fólk og fara tey sama dag at halda konsert í Vesturkirkjuni saman við orgli.

### Matiné 8. juli, kl. 11.30

Føroyskir tónleikarar, sum búa í útleigd, spæla. Millum onnur lut

**Aðrar konsertir** eru umboðnar og upp á tal, men fyrrreikingarnar eru ikki lidnar. Kunninggjort verður hvørt í blaðnum, men til ber at goyma hendan lepan. Havnar kirkja er opin væl undan framførslunum, har øll eru vælkomn.

**VARTA**  
THE BATTERY EXPERTS

**AKKUMULATORAR**

- Persónbilar
- Lastbilar, bussar
- Trukkar
- Entreprenørmaskinur
- Traktorar
- Bátar, Skip

Lev tíð 0-7 dagar

Vit senda kring alt landið.

**MELTIC** Elektronik, umvæling - sála

GOTA - TLF. 42001 - FAX 42003  
OPH MAN - HOS 9-17 - FRI 9-18